

## ॥ ಸತ್ಯನಾರಾಯಣನಿಗೆ ಆರತಿ ॥

ಅಷ್ಟದಳದ ಮಂಟಪದಿ | ಸೃಷ್ಟೀಶ ದೇವನ ಇರಿಸಿ |  
ನಿಷ್ಕೆಯಿಂದಲಿ ಬುಧರೆಲ್ಲರು ಕೂಡಿ || ವಿಶಿಷ್ಟ ಮಂತ್ರಗಳಿಂದ ಪೂಜೆಯ ಮಾಡಿ |  
ತಮ್ಮಿಷ್ಟದ ವರವ ದಯಮಾಡಬೇಕೆನುತಾಲೆ | ಕರ್ಪೂರದಾರತಿಯ ಬೆಳಗಿದ ||೧||

ಶ್ರೀಪತಿ ಪರಿವಾರಗಳು | ದೀಪಪ್ರಕಾಶದಂತಿರಲು |  
ದೀಪ ಧೂಪ ಮಂಗಳಾರತಿ ಮಾಡಿ || ಸಪಾದ ಭಕ್ತವ ನೈವೇದ್ಯಕೆ ನೀಡಿ |  
ತಾಪರಹಿತ ಚಿದ್ರೂಪನಾದವಗೆ | ಧೂಪದಾರತಿಯ ಬೆಳಗಿದ ||೨||

ಸಾಗರ ತನುಜೆಯು ಸಹಿತ | ನಾಗಶಯನ ಕುಳ್ಳಿರಲು |  
ನಾಗ ಯೋಗಾನಂದದಿ ವಿಬುಧರು || ತಮ್ಮಿಷ್ಟ ಭೋಗವ ಕರುಣಿಸಬೇಕೆಂದೆನುತ |  
ಘೋಗ ಪುನ್ನಾಗ ತಾಂಬೂಲ ಸಮರ್ಪಿಸಿ | ಹೂವಿನಾರತಿಯ ಬೆಳಗಿದ ||೩||

ಮಂಗಲಂ ಸತ್ಯದೇವನಿಗೆ | ಮಂಗಲಂ ನಿತ್ಯ ನಿರ್ಮಲಗೆ |  
ಮಂಗಲಂ ಮಂಗಲಂ ಪರಮಾತ್ಮನಿಗೆ || ಮಂಗಲಂ ಮಂಗಲಂ ತೇಜೋಮಯನಿಗೆ |  
ಮಂಗಲಂ ಮಂಗಲಂ ಸಚ್ಚಿದಾನಂದಗೆ | ಮಂಗಳಾರತಿಯ ಬೆಳಗಿದ||೪||

ಮಂಗಲಂ ಸತ್ಯದೇವನಿಗೆ | ಮಂಗಲಂ ನಿತ್ಯ ನಿರ್ಮಲಗೆ |  
ಮಂಗಲಂ ಮಂಗಲಂ ಪರಮಾತ್ಮನಿಗೆ || ಮಂಗಲಂ ಮಂಗಲಂ ಭವ ಭಯಹಾರಗೆ |  
ಮಂಗಲಂ ಭವ ಭಯ ನಾಶಗೆ | ಮಂಗಲಂ ಕಮಲಾರಮಣ ಸತ್ಯೇಶಗೆ |  
ಜಯ ಮಂಗಳಾರತಿಯ ಬೆಳಗಿದ ||೫||